



Borgarstjórin í Aberdeen, George Adam, vitjar føroyska básin, har Jógvan Arge, varaborgarstjóri í Tórshavnar kommunu og Jórún Gardar frá Oljuvinnufelagnum bjóða borgarstjóranum og fíggarstjóranum Gordon McIntoch vælkomnum. Mynd Jan

Aberdeen bjóðar Føroyum vælkomnum

Jan Müller

10.09.2015 - 11:31

Oljan.fo

Aberdeen 10. september. Føroyar munnu vera millum minstu tjóðirnar, sum í hesum døgum luttaka á altjóða oljumessuni í Aberdeen, "Offshore Europe 2015". Hóast Føroyar enn ikki bera heitið oljutjóð, nú einki lønandi oljufund er gjørt, so kunnu Føroyar kortini breggja sær av at hava bygt upp ein rættiliga umfevandi oljuídnað við umleið 1000 til 1500 fólki í arbeiði.

Henda sannroynd mundi eisini vera ein orsök til, at borgarstjórin í europeiska oljuhøvuðsstaðnum, Aberdeen, Lord Provost, sum hann verður nevndur her, George Adam, valdi at leggja leiðina til føroyska landabásin, sum er ein av hundrættals framsýnarum á oljumessuni.

8 feroyskar fyrítøkur, kommunur og havnir eru við í Aberdeen, og hava umleið 20 umboð fyri hesar luttakararnar valt at vera hjástødd á oljumessuni, har roknað er við meira enn 100.000 vitjandi komandi dagarnar.

Tað var varaborgarstjórin í Tórshavnar kommunu, Jógvan Arge, sum saman við einum av høvuðsfyrirreikarunum, Jórur Gardar frá Oljuvinnufelagnum, ið tók ímóti máttmikla borgarstjóranum í “Granit City”, sum Aberdeen eisini vereður róptur, George Adam og fíggjarstjóranum Gordon McIntosh. Báðir síggja teir fegnir, at feroyingar finna olju, og at hon kann vera við til at menna samstarvið millum báðar grannatjóðirnar.

Nógv virksemi hevur verið á feroyska básinum hesar dagarnar. Umframt at lata kunningartilfar og reint feroyskt drekkivatn til tey mongu vitjandi, so hava tvær framløgur verið á skránni, onnur fyrrapart um komandi oljuútbjóðingina og hin seinnapart um Føroyar sum tænaðstudepil. Høvuðsboðskapurin á feroyska básinum er at marknaðarføra Føroyar sum ein týðandi og gevandi tænaðstudepil í Norðuratlantshavi við ørgrynnu av tænaðstum til altjóða olju- og frálendsvinnu, ferðavinnu og sjóvinnu sum heild. Undir heitinum "Faroe Islands Maritime Services" og við feroyska Merkinum sum skjaldramerki verður tikið ímóti vitjandi ta veri seg fólki, sum arbeiða í hesi vinnuni ella øðrum við áhuga fyri vinnuni. Framløgán um spennandi verkætlanina er tvær ferðir um dagin og er tað Richard Mortensen, sølu- og marknaðarleiarer hjá MEST/PAM, sum við stórarer entusiasmu greiðir teimum vitjandi frá møguleikunum í Norðurhøvum. Og við lið hansara er Jórur Gardar frá Oljuvinnufelagnum.

Umframt høvuðsboðskapin, sum Oljuvinnufelagið hjá Vinnuhúsinum stendur fyrer, so hevur Jarðfeingi saman við Vinnumálaráðnum eisini tikið avgerð um at kunna um komandi útbjóðingina, sum verður í 2017, eitt nú við eini stuttari men sera áhugaverdari og upplýsandi framløgu, sum verður hildin tvær reisir um dagin á básinum. Har er tað so stjórin á Jarðfeingi, Petur Joensen, sum greiðir frá, og við lið hansara stendur Malan Ellefsen, sum er sett av Vinnumálaráðnum at vera partur av marknaðarføringini av útbjóðingini.

Feroysku luttakararnir hava eisini havt høvi til at vitja havnina í Aberdeen, har teir fingur innlit í, hvussu hetta sera stóra arbeiðsplássið virkar, og hvørjar risastórar útbyggingar standa fyrer framman.

Oljumessan í Aberdeen er eisini merkt av vánaligu støðuni í oljuvinnuni og óvissu útlitunum í hesi vinnu. Færri fyrítøkur eru við hesaferð, og higartil hevur talið av vitjandi verið minni enn undanfarin ár.

Men kortini eru framløgurnar eisini merktar av bjartskygni og trúgv uppá framtíðina. Vinnan sjálv er við til at laga sítt virksemi og kostnaðarstöðið til broyttu umstøðurnar.

Hinvegin vísa hagtølini ta skeivu gongdina. Feskastu tøluni frá vinnuni í Bretlandi vísa, at oljuvinnan, sum higartil hevur havt 440.000 fólk í arbeiði, nú hevur 375.000 arbeiðspláss, tvs. ein minking uppá 65.000 starvsfólk seinastu 20 mánaðirnar. Inntøkurnar hjá vinnuni eru eisini munandi minkaðar.

